



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1849/25 - 2014 පෙබරවාරි මස 13 වැනි බ්‍රහස්පතින්දා - 2014.02.13

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

1992 අංක 59 දරන සත්ව රෝග පනත

5 වැනි වගන්තියේ කරනු ලබන නියමය හා ඊට ආනුෂංගික විධිවිධාන

1992 අංක 59 දරන සත්ව රෝග පනතේ පළමු වන උපලේඛනයේ සඳහන් සංස්පර්ශයක රෝගයක් වන කුර හා මුඛ රෝග, වයඹ පළාතේ පුත්තලම දිස්ත්‍රික්කයේ පුත්තලම, වනාතවිල්ලුව, කරුවලගස්වැව හා ආනමඩුව යන ප්‍රදේශීය ලේකම් කොට්ඨාසවල, ඇති වී තිබෙන බවට මා වෙත තොරතුරු ලැබී ඇති බැවින්, සත්ව නිෂ්පාදන හා සෞඛ්‍ය අධ්‍යක්ෂ ජනරාල් (වෛද්‍ය) ඩබ්ලිව්. කේ. ද සිල්වා වන මම, එම පනතේ 5(1) වගන්තියෙන් මා වෙත පැවරී ඇති බලතල අනුව,

- (1) වයඹ පළාතේ, පුත්තලම දිස්ත්‍රික්කයේ පුත්තලම, වනාතවිල්ලුව, කරුවලගස්වැව හා ආනමඩුව යන ප්‍රදේශීය ලේකම් කොට්ඨාස එම පනතේ කාර්ය සඳහා කුර හා මුඛ රෝග ආසාදිත ප්‍රදේශ ලෙස ද,
- (2) ගවයන්, මී ගවයන්, එළුවන්, බැටළුවන් හා උෞරන් යන සත්ව වර්ගයේ සතුන් රෝග ආසාදිත සතුන් ලෙස ද,

මෙම නියමයෙන් ප්‍රකාශයට පත් කරමි.

- (3) මෙම නියමය, ගැසට් පත්‍රයේ පළ කරනු ලබන දින සිට ක්‍රියාත්මක වන අතර, කලින් ඉවත් කළ හොත් මිස හෝ, එම පනතේ 5(3) වගන්තිය අනුව වලංගු කාලය දීර්ඝ කළ හොත් මිසත්, ක්‍රියාත්මක වන දින සිට මාස තුනක කාලයක වලංගු විය යුතු අතර එම මාස තුනක කාලය ඉකුත් වීමෙන් අවලංගු වේ.

02. මෙම නියමය වලංගුව පවතින කාලය තුළ, සත්ව නිෂ්පාදන හා සෞඛ්‍ය අධ්‍යක්ෂ ජනරාල් වන මා-

- (1) ඇති වී තිබෙන කුර හා මුඛ රෝගය ආසාදිත ප්‍රදේශයට සීමා කිරීම සඳහා පැතිරීමට ඇති ඉඩකඩ වැළැක්වීම සඳහා අවශ්‍ය වන බැවින්, ආසාදිත ප්‍රදේශයේ පහත සඳහන් ක්‍රියා හා කටයුතු මෙයින් තහනම් කරමි.
 - (i) රෝග අවදානමට ලක් ව සිටින සත්ව විශේෂ සම්බන්ධ කෘතිම අභිජනන ක්‍රමවේද,
 - (ii) අවදානමට ලක්ව ඇති එවැනි සතුන් ඝාතනය කිරීම,
 - (iii) එවැනි සතුන් භාවිත කොට ගෙන සජීවී සත්ව වෙළඳපොළ පැවැත්වීම, දර්ශන හා තරග පැවැත්වීම
 - (iv) අවධානයට ලක්ව ඇති සතුන්, සත්ව නිෂ්පාදන හා රෝග කාරක ද්‍රව්‍ය විකිණීම, විකිණීමට පාත්‍ර කිරීම, ගබඩා කිරීම හෝ බෙදා හැරීම.



- (v) සත්ව රෝග පනතේ 5(4) වගන්තිය යටතේ අදාළ ආසාදිත ප්‍රදේශ භාර රජයේ පශු වෛද්‍ය නිලධාරියා විසින් නිකුත් කරන ලද අවසරයකින් තොරව, අවදානමට ලක්ව සිටින සතුන්, සත්ව නිෂ්පාදන හෝ රෝග කාරක ද්‍රව්‍ය, ආසාදිත ප්‍රදේශයේ සිට ඉවත් කිරීම, රැගෙන යාම, පලවා හැරීම හෝ ප්‍රවාහනය කිරීම.
- (vi) කුර හා මුඛ රෝග හේතුවෙන් මරුමුවට පත් වූවා හෝ ආපාවනය වූවා යැයි සැකයට හේතු වූ යම් සතෙකුගේ මළකුණක් හෝ එහි කොටසක් හෝ වෙනත් කිසියම් අවදානමට ලක් වූ ද්‍රව්‍යයක් හෝ ජලය සම්බන්ධ කිසිදු ස්ථානයකට දැමීම ; හෝ
- (vii) එවැනි රෝගයකින් මරුමුවට පත් වූ හෝ ආපාවනයට ලක් වූවා යැයි සැකයට හේතු වූ යම් සතෙකුගේ මළකුණක් හෝ එහි කොටසක්, වෙන සතුන් විසින් වෙනත් ස්ථානයකට හෝ ප්‍රදේශයට හෝ රැගෙන යා හැකි වන පරිදි, යම් ස්ථානයක දැමීම හෝ ස්ථාන ගත කිරීම.
- (2) එම පනතේ 6(1) වැනි වගන්තියේ විධිවිධාන ප්‍රකාරව, ආසාදිත ප්‍රදේශය තුළ පිහිටි පාරවල් ඔස්සේ රෝග ආසාදිත සත්ව වර්ගයේ සතුන් ප්‍රවාහනය කිරීම මෙයින් තහනම් කරමි.
- (3) එම පනතේ 6(1) හා 6(2) යන වගන්තිවල විධිවිධාන ක්‍රියාත්මක කිරීම කාර්ය සඳහා, ආසාදිත ප්‍රදේශ භාර රජයේ පශු වෛද්‍ය නිලධාරියා විසින් එම ප්‍රදේශය තුළ දී තීරණය කරනු ලබන ස්ථානවල බාධක යෙදවිය යුතු බව නියම කරමි.
- (4) රෝග ආසාදිත ප්‍රදේශයට ආසන්න ව, එම ප්‍රදේශ භාර රජයේ පශු වෛද්‍ය නිලධාරියා විසින් තීරණය කරනු ලබන අවරෝධක කලාපයේ සිටින්නා වූ අවධානයට ලක් වූ සෑම සතෙකුට ම, එම රජයේ පශු වෛද්‍ය නිලධාරියා විසින් නියම කරනු ලබන වේලාවේ දී හා ස්ථානයේ දී, කුර හා මුඛ රෝගයට එරෙහිව ප්‍රතිශක්තිකරණය කරවා ගැනීම එම සතාගේ අයිතිකරු විසින් සිදු කළ යුතු බව, එම සත්ව රෝග පනතේ 7(1) වගන්තියෙන් මා වෙත පැවරී ඇති බලතල අනුව නියම කරමි.
- (5) එම සත්ව රෝග පනතේ 38 වැනි වගන්තියෙන් මා වෙත පැවරී ඇති බලතල ප්‍රකාරව,
- (අ) මෙම නියෝගයේ 2(අ) වගන්තියෙන් තහනම් කරන ලද ක්‍රියා සිදුවීම වැළැක්වීම හා, එවැනි කටයුතු වල නියැලෙන අයට විරුද්ධව නීතිමය කටයුතු කිරීම යනු කාර්ය සඳහා එම පනතේ 3(3) වගන්තිය යටතේ බලයලත් නිලධාරී වශයෙන් කටයුතු කිරීම සඳහා ද, ඒ වෙනුවෙන් එම පනතේ 13 වැනි වගන්තියේ සඳහන් බලතල ක්‍රියාත්මක කිරීමට ද, පහත සඳහන් නිලධාරීන්ට බලය පවරමි.
- අධ්‍යක්ෂ (සත්ව සෞඛ්‍ය) සත්ව නිෂ්පාදන හා සෞඛ්‍ය දෙපාර්තමේන්තුව,
 - නියෝජ්‍ය අධ්‍යක්ෂ (සත්ව සෞඛ්‍ය) සත්ව නිෂ්පාදන හා සෞඛ්‍ය දෙපාර්තමේන්තුව,
 - පළාත් සත්ව නිෂ්පාදන හා සෞඛ්‍ය අධ්‍යක්ෂ, වයඹ පළාත,
 - අදාළ රෝග ආසාදිත ප්‍රදේශ භාර රජයේ පශු වෛද්‍ය නිලධාරීන්
 - ශ්‍රී ලංකා පොලිස් සේවයේ සියලුම පොලිස් නිලධාරීන්,
- (ආ) එම පනතේ 6(3) වගන්තියේ කාර්ය සඳහා, බලයලත් නිලධාරී ලෙස කටයුතු කිරීමට, ශ්‍රී ලංකා පොලිසියේ සියලුම පොලිස් නිලධාරීන්ට බලය පවරමි.
- (ඇ) එම පනතේ 14 වැනි වගන්තියේ කාර්ය සඳහා ද, ඊට අදාළව එම පනතේ 13 වගන්තියේ බලතල ක්‍රියාත්මක කිරීම සඳහා ද, හලාවත පශු විමර්ශන නිලධාරී ද, රෝග ආසාදිත ප්‍රදේශ භාර රජයේ පශු වෛද්‍ය නිලධාරීන් ද, බලයලත් නිලධාරී බවට පත් කරමි.
- (ඈ) රෝග ආසාදිත ප්‍රදේශවලට අදාළව, එම පනතේ 3(2), 5(4), 12(1) හා 12(2) යන වගන්තිවල, පශු වෛද්‍ය නිලධාරියෙකුට පැවරී ඇති බලතල හා රාජකාරී ක්‍රියාත්මක කිරීම සඳහා, එම ප්‍රදේශ භාර රජයේ පශු වෛද්‍ය නිලධාරීන්ට බලය පවරමි.
- (ඉ) එම පනතේ 9 හා 11 වැනි වගන්තිවල කාර්ය සඳහා ද, ඊට අදාළව, 13 වැනි වගන්තියේ සඳහන් බලතල ක්‍රියාත්මක කිරීම සඳහා ද, රෝග ආසාදිත ප්‍රදේශ භාර රජයේ පශු වෛද්‍ය නිලධාරියා, බලයලත් නිලධාරියා ලෙස කටයුතු කළ යුතු බව මෙයින් නියෝග කරමි.

(වෛද්‍ය) ඩබ්ලිව්. කේ. ද සිල්වා,
සත්ව නිෂ්පාදන හා සෞඛ්‍ය අධ්‍යක්ෂ ජනරාල්.